


वॉल पेंटिंग के जरिए 'योग डे' को प्रमोट करेगी एनडीएमसी



फोटो : मिहिर सिंह

योग डे को लोकप्रिय बनाने के लिए चित्रकारी करते चित्रकार।

नई दिल्ली, (पंजाब केसरी): 21 जून को हाने वाले विश्व योगा डे को प्रमोट करने के लिए नई दिल्ली नगर पालिका परिषद ने कमर कस ली है। इसके लिए कनॉट प्लेस समेत नई दिल्ली के अंतर्गत आने वाले कई अंडरपास और सबवे में योगा वॉल आर्ट का काम किया गया है।

जिसमें योगा की विभिन्न पोजिशन को दिवारों पर उकेरा गया है। पालिका परिषद की सचिव चंचल यादव ने उमा शंकर दीक्षित मार्ग तथा शास्त्री भवन के सामने

योग को लोकप्रिय बनाने के लिए प्रोफेशनल चित्रकारों के साथ स्कूली बच्चे भी ले रहे हैं भाग

राजेन्द्र प्रसाद मार्ग पर स्कूली बच्चों तथा व्यवसाहिक चित्रकारों द्वारा योग पर की जा रही चित्रकारी का निरीक्षण किया। उन्होंने बताया कि योगा डे के लिए एनडीएमसी ने पूरी तैयारी कर ली है। उन्होंने बताया कि यह कार्य नई दिल्ली क्षेत्र का सौन्दयीकरण करने तथा योग को लोकप्रिय बनाने के लिए किया जा रहा है, जिसमें प्रोफेशनल चित्रकारों के साथ स्कूली बच्चे भी भाग ले रहे हैं।

चंचल यादव ने बताया कि नई दिल्ली नगर पालिका परिषद योग

को जन आंदोलन का रूप देने के लिए प्रयासरत है तथा 21 जून को कनॉट प्लेस के सेंट्रल पार्क में आयोजित होने वाले तीसरे अंतर्राष्ट्रीय योग दिवस को सफल बनाने के लिए परिषद् द्वारा लोधी गार्डन, तालकटोरा गार्डन तथा नेहरू पार्क में नियमित रूप से योग शिविर आयोजित किए जा रहे हैं।

उन्होंने बताया कि आज योग को विश्वस्तर पर मान्यता मिल चुकी है और दुनियाभर के लोग इसे अपने रोजमर्रा जीवन में अपना रहे हैं। भारत में योग हमारे पूर्वजों की दिनचर्या का अभिन्न अंग रहा है, जिससे व्यक्ति के शरीर दिमाग, मनोविकार तथा ऊर्जा को शक्ति मिलती है।